

273235 - رېمونتقا ئەكىلىپ ۋاقتىدا ئەكەتمەي ئۇزۇن مۇددەت تاشلىنىپ قالغان ئۈسكۈنىلەرنى قانداق قىلىش كېرەكلىكى توغرىسىدا

سوئال

بۇ يەردە بىر ئىش بولۇپ ئۇ مېنى ئاۋارە قىلدۇ، مەن ئۇ ئىشنىڭ ھۆكۈمىنى بىلمەيمەن، مەن ئائىلە ئېلىپكەتتىم
ئۈسكۈنىلىرىنى رېمونت قىلىش دۇكىنى ئاچىدىغان ياش، رېمونت قىلىدىغان ئۈسكۈنىلەرنىڭ كۆپ قىسمى توڭلاتقۇ،
كىرىيۇش ماشىنىسى، ھاۋا سوۋۇتقۇچ قاتارلىقلاردىن ئىبارەت بولۇپ مەن خىزمەت قىلىۋاتقان دۇكاننىڭ
دائىرىسى چوڭ ئەمەس، بەزى ۋاقىتتا دۇكاندا ئىگىسى ئېلىپ كەتمىگەن توڭلاتقۇ، كىرىيۇش ماشىنىلىرى
دۆۋلىنىپ كېتىدۇ، ئۇلار رېمونت قىلدۇرۇشنىمۇ خالىمايدۇ، بىر يىل ئۆتتى، ئىككى يىل ئۆتتى بۇنىڭغا سەبەبى
قىلدىم، ئىگىلىرى كېلىپ ئېلىپ كەتمىدى، دۇكان توشۇپ كېتىپ ساقلىپ قالدىم، يېڭىدىن رېمونتقا ئېلىپ كەلگەن
ئۈسكۈنىلەرنى چۇۋۇپ، تەكشۈرۈش ۋە قۇراشتۇرۇش ئىشلىرىغا ئورۇن تارچىلىق كەلدى، بىر قانچە قېتىم كونا
نەرسىلەرنى ئايلاپچە سىرتقا ئەچىقىپ قويدۇم، ئۇلار ئالغىلى كەلمىگەنلىكى ئۈچۈن ئۇنى ئەسكى نەرسىلەرنىڭ
قاتارىدا تاشلىۋەتتىم، بەزى ۋاقىتتا كېرەكلىك سايمانلىرى بولسا ئۇنى ئېلىپ ئىشلەتتىم، بىر ياكى ئىككى يىل
ئۆتكەندە بەزى ئۈسكۈنىلەرنىڭ ئىگىسى كېلىپ ئۆزىنىڭ ئۈسكۈنىلىرىنى سورايدۇ، مەن ئورۇننىڭ تارچىلىق
ئىكەنلىكىدىن ئامالسىز تاشلىۋەتكەنلىكىمنى ئېيتتىمەن، بەزى كىشىلەر سۆزۈمنى قوبۇل قىلىپ كېتىدۇ، بەزىلىرى
بولسا: سېنى كەچۈرمەيمىز، ئۈسكۈنىمىزنى بەر دەپ تۇرىۋالىدۇ، ھەتتا مەن بىر قانچە قېتىم بىر يىلغىچە
ئۈسكۈنىسىنى ئېلىپ كەتمىگەن، مەن ئۆيىنى بىلىدىغان كىشىلەرنىڭ ئۆيىگە ماشىنا كىرا قىلىپ ئۈسكۈنىلىرىنى
يەتكۈزۈپ بەردىم، ئۆيىنى بىلمەيدىغانلارنىڭ ئۈسكۈنىلىرىنى دۇكاننىڭ سىرتىدا ئالتە ئايدىن كۆپرەك ساقلاپ،
ئىگىلىرى كەلمىگەنلىكى ئۈچۈن تاشلىۋېتىمەن، مېنىڭ ئەھۋالىمغا كۆرە بۇ ئىشنىڭ شەرىئەتتىكى ھۆكۈمى قانداق
بولدۇ؟ مەن تاشلىۋەتكەن ئۈسكۈنىلەر مېنىڭ يېنىمدا ئامانەت ھېسابلىنامدۇ؟ ئۇ نەرسىلەرنى تەسەررۇپ قىلىش
توغرا بولمامدۇ؟ ئەگەر جاۋاب بولمىسا، مېنىڭ ئۇ نەرسىلەرنى ئىگىسى كېلىپ بولغىچە قانچىلىك ۋاقىت
ساقلىشىم كېرەك بولمىدۇ؟ ئەگەر جاۋاب توغرا بولمايدۇ دېيىلسە، قانداق قىلىشىم كېرەك؟، كىشىلەرنىڭ ماللىرىنى
ھەقسىز يەۋالىدىغان كىشىلەردىن بولۇپ قىلىشنى خالىمايمەن؟. بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا،
ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى
بولسۇن.

سىزگە كىشىلەر رېمونت قىلدۇرغىلى ئېلىپ كەلگەن نەرسىلەر سىزگە ئامانەت بولىدۇ، سىزنىڭ ئۇنى مۇھاپىزەت قىلىشىڭىز، ياخشى ساقلىشىڭىز ۋە ئىگىلىرى كەلگۈچە ئۇنى ساقلىشىڭىز كېرەك بولىدۇ.

لېكىن ئۈسكۈنىلەرنىڭ ئىگىسى رېمونت قىلىنغان ئۈسكۈنىلەرنى ۋاقتىدا ئېلىپ كەتمەسە، بەلگىلەنگەن ۋاقت ئۆتۈپ ئۇلارنىڭ كېلىشىدىن ئۈمىد ئۈزۈلگەندە ياكى بۇ ئۈسكۈنىلەرنى ۋاقتىدا ئېلىپ كەتمىگەنلىكى ئۈچۈن ئورۇن تارچىلىق بولۇپ قالغان بولسا ياكى ئۇ نەرسىلەرنى ساقلاش قىيىن بولغان ھالەتلەردە: ئۆزىڭىزگە كېلىدىغان زىياندىن ساقلىنىش ئۈچۈن بۇ ئۈسكۈنىلەرنى بازار باھاسى بويىنچە سېتىپ ئۇنىڭدىن ئۆزىڭىزنىڭ ئىش ھەققىڭىزنى ئايرىۋېلىپ، پۇلنىڭ قالغىنىنى مالنىڭ ئىگىسى ئۈچۈن ساقلاپ قويۇپ، كۈنلەردىن بىر كۈنى ئۇنىڭ ئىگىسى كەلگەندە ئۇنىڭغا بەرسىڭىز بولىدۇ.

"ئىسلام پىقھىسى تور بېتى پەتۋا بۆلۈمىدىن بۇ توغرىدا سورالغاندا مۇنداق دەيدۇ: بۇ نەرسىلەرنىڭ ئىگىسى ئەمدى كەلمەيدۇ دېگەن قاراش كۈچەيگەندە ئاندىن ئۇنى بىر تەرەپ قىلىپ ئۇنىڭدىن ئۆزىڭىزنىڭ ئىش ھەققىنى چىقىرىۋېلىپ، يەرلىك خەلقنىڭ ئادىتىدە ساقلىغىنىغا پۇل ئالدىغان ياكى ساقلىغان ئورۇنغا پۇل تۆلەيدىغان ئىش بولسا ئۇنىمۇ چىقىرىۋېلىپ ئاندىن بىر نەرسە ئېشىپ قالسا ئۇنى ئىگىسىگە ساقلاپ قويۇش كېرەك، ئىگىسى كەلمەسە ئۇنىڭدىن پايدىلانسا بولىدۇ، ئىگىسى كەلسە ئۇنى تۆلەپ بېرىدۇ، ئاشقىنىنى ئېھتىيات يۈزىسىدىن ساقلاپ قويغان ياخشى بولىدۇ.

بۇ مەسىلە شەرىئەتتىكى "زىيان يوق قىلىندۇ" دېگەن قائىدىنى لازىم تۇتىدۇ، ھەممەيلەنگە مەلۇمكى، بۇ نەرسىلەرنىڭ دۇكاندا ئۇزۇن مۇددەت قىلىشى، رېمونت قىلغۇچىغا ئىش ھەققىنى ۋاقتىدا بەرمەسلىك، رېمونتخانا ئىگىسىگە ياكى قۇرۇق يۇيۇش ئورنىغا چوڭ زىيان ئېلىپ كېلىدۇ، بولۇپمۇ ئۇ جىھازلارنى رېمونت قىلىشقا سايماق سېتىۋالدىغان ئىش بولسا ئۇنى يېنىدىن ئېلىشقا توغرا كېلىدۇ، ئىشلەۋاتقان ئىشچىلارغا ئىش ھەققى بېرىش كېرەك بولىدۇ، دۇكاننىڭ ئىجارىسىنى ئۆتەش لازىم، بەزى يېڭىدىن رېمونت قىلدۇرغىلى ئېلىپ كەلگەن نەرسىلەرنى قويىدىغانغا ئورۇن تاپالماي خېرىدارنى كەتكۈزۈۋېتىشكە مەجبۇر بولىدۇ.

بۇ ئىش بىر قانچە خېرىداردىن تەكرارلىنىدىكەن دۇكان ئىگىسىگە بۇنىڭدىن كېلىپ چىقىدىغان زىيانمۇ چوڭ بولىدۇ ئۇ ۋاقىتتا دۇكان ئىگىسى ئۇ نەرسىلەرنى سېتىپ تەسەررۇپ قىلىشقا لايىق بولىدۇ." [پىقھى ئىسلامى تور بېكىتى].

سىزگە قىلىدىغان نەسىھەت: سىز بۇ توغرىدا بىر توختام تۈزۈڭ ياكى ئەھۋالنى ئېنىق قىلىپ چوڭ قەغەزگە يېزىپ سىرتتا خېرىدارلار ئۈچۈن كۆرىدىغان ئورۇنغا چاپلاپ قويۇڭ، خەتكە: رېمونت قىلىنىپ بولغان ئۈسكۈنىلەر ئىككى تەرەپنىڭ ئىتتىپاقىغا كۆرە ئۈچ ياكى ئالتە ئاي مۇددەتتىن كېيىنمۇ دۇكاندىن ئېلىپ كېتىلمەسە تاشلىۋېتىلىدۇ دەپ يېزىڭ.

مۇشۇ ۋاقىت ئىچىدە ئىلىپ كېتىلمىسە، ئۇنىڭ دۇكاندا قىلىشى كېرەك بولمايدۇ، سىزنى ئۇنى سېتىپ ئۇنىڭدىن ئىش ھەققىڭىزنى ئىلىپ، قالغانلىرىنى سەدىقە قىلىۋېتىمىز ياكى ئىلىپ قويايمىز ياكى باشقا ئىشلارغا سەرپ قىلامىز ئىختىيارىڭىز، سېتىشقا ئەرزىمەيدىغان ياكى پايدىلانغىلى بولمايدىغان بولۇپ قالسا ئۇنى كېرەكسىز نەرسىلەرنى تاشلاش ئورنىغا تاشلىۋەتسىڭىزمۇ بولىدۇ.

بۇنىڭدىنمۇ ياخشى بولغىنى ھەر بىر ئۈسكىنىنىڭ ئۈستىگە ئىگىسىنىڭ تىلپۇن نومۇرىنى يېزىپ چاپلاپ قويۇڭ ياكى ئۈسكىنىنى ئىلىپ كېتىدىغان ۋاقىتنى يېزىپ قانداق ئالاقە قىلىشنى سوراڭ، ئېلىپ كېتىشى ئۈچۈن بەلگىلەنگەن ۋاقىت ئاخىرلىشىشتىن ئىلگىرى ئىگىسىگە تىلپۇن قىلىپ ئەسكەرتىپ قويۇڭ، يەنە كېلىپ كېلىپ كەتمىسە، يۇقىرىدا بايان قىلىنغان بويۇنچە بىر تەرەپ قىلىشىڭىز بولىدۇ.

ھەممىدىن توغرىنى ئاللاھ تائالا ياخشى بىلگۈچىدۇر.